

அன்பு, ஒத்துழைப்பு, சக்தி என்பவற்றின் ரூபத்தில் இருக்கும் பரீட்சைத்தாள்களைச் சோதித்தலும், அவற்றின் பெறுபேறுகளும்.

இன்று, பாப்தாதா எங்கும் உள்ள மேன்மையான குழந்தைகள் அனைவரையும் பார்த்தார். எங்கும் உள்ள குழந்தைகள் அனைவரும் அன்பும், நினைவிற்கும் உரிய அதே எண்ணத்தைக் கொண்டிருந்தார்கள். சகல இலகுவோகிகளும், சேவையாளர்களான குழந்தைகள் எப்போதும் பாப்தாதாவுடன் இருந்தார்கள். அவர்கள் வெகு தொலைவில் இருந்திருந்தாலும், அவர்களின் அன்பின் அடிப்படையில் அவர்கள் மிகவும் நெருக்கமாக இருந்தார்கள்.

இன்று, உங்களுடைய அன்பு, ஒத்துழைப்பு, சக்தி என்பவற்றைப் பொறுத்தவரையில் உங்கள் ஒவ்வொருவரினதும் மேன்மையான ரூபத்தைச் சோதித்தார். அத்துடன் ஆரம்பத்தில் இருந்து இன்றுவரை அந்த மூன்று சிறப்பியல்புகளிலும் நீங்கள் எத்தனை மதிப்பெண்களைப் பெற்றுள்ளீர்கள் என்பதையும் பார்த்தார். அன்பெனும் பாடத்தில், குறிப்பாக பாபா மூன்று விடயங்களைப் பார்த்தார்.

1. துண்டிக்காத அன்பு. எத்தனை இக்கட்டான சந்தர்ப்பங்கள் வந்தாலும் அல்லது உங்களுடைய அன்பின் இழையை எத்தனை நபர்கள் துண்டிக்க முயற்சி செய்தாலும், நீங்கள் அந்தச் சூழ்நிலைகள் மற்றும் மனிதர்கள் என்ற உயர்ந்த தடைகளையும் தாண்டி சதா துண்டிக்கப்படாத அன்பு இழையை வைத்திருந்தீர்கள். உங்களுடைய அன்பு துண்டிக்கப்படாததாக இருந்ததனால், நீங்கள் மீண்டும் மீண்டும் எந்தவொரு காரணத்திற்காகவும் அல்லது பலவீனத்திற்காகவும் முடிச்சை இட வேண்டிய அவசியமில்லை.
2. நீங்கள் சதா சகல உறவுமுறைகளிலும் அன்பின் பொறுப்பை நடைமுறையில் பூர்த்தி செய்திருக்கிறீர்கள். அன்பின் பொறுப்பை நிறைவேற்றுவதில், ஓர் உறவுமுறையிலேனும் எதுவும் குறைவற்று இருந்தது.
3. உங்களுக்கு வழங்கப்பட்டுள்ள அன்பிற்கு நடைமுறைப் பிரதிபலனாக, நீங்களே அன்பு சொரூபமாக இருப்பதன் மூலம் நீங்கள் பலரையும் தந்தையை நேசிப்பதற்குத் தூண்டியிருக்கிறீர்கள். நீங்கள் அவர்களை ஞானத்தையும், தூய்மையையும் நேசிக்கச் செய்வதாக மட்டும் இருக்கக்கூடாது. அல்லது குழந்தைகளின் வாழ்க்கைகளில் ஏற்படும் மாற்றத்தை விரும்புவதாகவோ அல்லது மேன்மையான ஆத்மாக்களை விரும்புவதாகவோ மட்டும் இருக்கக்கூடாது. அவர்கள் தந்தையுடன் நேரடியாக அன்பான உறவுமுறையை ஏற்படுத்தச் செய்ய வேண்டும். நீங்கள் நல்லவர்கள், இந்த ஞானமும், இந்த வாழ்க்கையும் நல்லது என்று மக்கள் கூறும் நிலைக்கு மட்டும் கொண்டு வராது, தந்தையே அனைவரிலும் மிகவும் சிறந்தவர் என்று அவர்களைக் கூறச் செய்யுங்கள். இதுவே தந்தை மீது அன்பு செலுத்த ஆத்மாக்களைத் தூண்டுதல் என்பதன் அர்த்தமாகும்.

அன்பெனும் பாடத்தில் இந்த மூன்று சிறப்பியல்புகளையும் பாபா கண்டார்:

ஒத்துழைப்பெனும் பாடத்தில், பிரதானமான விடயம் யாதெனில்:

1. நீங்கள் சுயநலமற்ற முறையில் ஒத்துழைக்கிறீர்களா?
2. நீங்கள் உங்களுடைய எண்ணங்களாலும், வார்த்தைகளாலும், செயல்களாலும், உறவுமுறை மற்றும் தொடர்பின் ஒவ்வொரு ரூபத்தாலும் சதா ஒத்துழைக்கிறீர்களா?
3. வேறு எத்தனை ஆத்மாக்களை நீங்கள் தகுதி வாய்ந்தவர்களாகவும், உண்மையில் ஒத்துழைப்பவர்களாகவும் ஆக்கியுள்ளீர்கள்?

சக்திவாய்ந்த ரூபம் எனும் பாடத்தில்:

1. நீங்கள் சகல சக்திகளையும் கொண்டுள்ள மாஸ்டர் சர்வசக்திவான் ஆகியிருக்கிறீர்களா? அல்லது ஒருசில சக்திகளை மட்டும் கொண்டவராக ஆகியிருக்கிறீர்களா?
2. உங்களுக்குத் தேவைப்படும் நேரத்தில் சக்திகள் என்ற உங்களுடைய ஆயுதங்களை உங்களுக்குச் சாதகமாக உங்களால் பயன்படுத்த முடிந்ததா அல்லது உங்களுடைய ஆயுதங்கள் பெட்டியில் பூட்டி வைக்கப்பட்டிருக்கின்றனவா?
3. நீங்கள் பெற்ற சக்திகளை உபயோகிப்பதன் மூலம் நீங்கள் எந்தளவிற்கு மற்றவர்களை மாஸ்டர் சர்வசக்திவான்கள் ஆக்கியிருக்கிறீர்கள்?

பாபா இந்த மூன்று விடயங்களினதும் சிறப்பியல்புகளைச் சோதித்துப் பார்த்தார். உங்களுடைய இந்தப் பரீட்சைத் தாள்கள் இன்று சோதிக்கப்பட வேண்டும் என்று உங்களுக்குக் கூறப்பட்டது. எனவே, உங்களுடைய பரீட்சைத்தாள்கள் இன்று சோதிக்கப்பட்டன. அவற்றின் பெறுபேறு என்ன? முழுமையான பெறுபேற்றையும் பார்க்கும்போது, நீங்கள் அனைவரும் சித்தி எய்தியிருக்கிறீர்கள். சிலர் முழுமையான மதிப்பெண்களைப் பெற்றிருக்கிறீர்கள். சிலர் சித்திக்குரிய மதிப்பெண்களைப் பெற்றிருக்கிறீர்கள். ஏனையோருக்குக் கருணை காட்டப்பட்டு, சித்தி அடைவதற்குப் போதுமான மதிப்பெண்கள்

வழங்கப்பட்டுள்ளன. மூன்று வகையினரும் வரிசைக்கிரமமாக இருந்தார்கள். அரைவாசிக்கும் குறைவானோரே முழுமையான மதிப்பெண்களைப் பெற்றிருந்தார்கள். 70% இனர் சித்தி எய்தியிருந்தார்கள். சித்தி எய்துவதற்காகக் கருணை காட்டப்பட்டவர்களின் நீண்டதொரு பட்டியல் காணப்பட்டது. நீங்கள் இப்போது என்ன செய்ய வேண்டும்?

தந்தையின் ரூபத்திலேயே பாபாவால் பெறுபேறு வழங்கப்பட்டது. இப்போதும், பாபா உங்களுடைய பரீட்சைத்தாள்களை ஒரு தந்தையாகவே சோதிக்கிறார். எவ்வாறாயினும், இறுதிப் பெறுபேற்றில், தர்மராஜ் தந்தையுடன் இருப்பார். இறுதிப் பெறுபேறுகள் வழங்கப்படுவதற்கு உங்களுக்கு இன்னமும் சிறிதளவு கால அவகாசம் உள்ளது. உங்களுக்கு இன்னமும் கடைசி சந்தர்ப்பம் உள்ளது. அது என்ன?

1. முதலில், இதயத்தில் அழியாத விருப்பமின்மையைக் கொண்டிருப்பதன் மூலம், கடந்த காலத்திற்குரிய விடயங்கள் அனைத்தையும், உங்களுடைய பழைய சம்ஸ்காரங்கள் அனைத்தையும் எரியுங்கள். இவற்றை எரிப்பதற்கு யாகம் ஒன்றை உருவாக்குங்கள்.
2. அவற்றை எரிப்பதுடன், இறை கோட்பாடுகளையும், மரியாதைக் கோட்பாடுகளையும் சதா அமிர்த வேளையில் இருந்து இரவு வரை கடைப்பிடிப்பதற்கான சத்தியத்தையும் செய்து கொள்ளுங்கள்.
3. சதா ஒரு மகாதானியாகி, மக்கள் அனைவருக்கும் ஒரு புண்ணியாத்மாவாகத் தானம் செய்யுங்கள். சதா பிராமணர்களுடன் ஒத்துழைப்பவராக இருக்கும் புண்ணியத்தைச் செய்யுங்கள். அத்துடன் உங்களுடைய எண்ணங்களாலும், வார்த்தைகளாலும், அல்லது தொடர்புகளாலும் உறவுமுறைகளாலும் எல்லா வேளைக்கும் அழியாத தானமும் புண்ணியத்திற்கும் உரிய பணி தொடர்டும். இவ்வாறு உயர்ப் பாய்ந்து, தமது மேன்மையான முயற்சியால் இலேசாகவும் ஒளியாகவும் ஆகுவதுடன், பறக்கும் பறவைகள் ஆகுபவர்களால் இந்தப் பெறுபேறுகளைப் பெற முடியும். இறுதிப் பெறுபேறு வரைக்கும் இத்தகைய முயற்சியைச் செய்வதற்கான வாய்ப்பு உங்களுக்கு இன்னமும் இருக்கிறது. உங்களுக்குப் புரிகிறதா? இப்போது இவற்றைச் சோதித்தல் இடம்பெறுகிறது. எனவே, அனைத்தையும் செவிமடுத்துப் புரிந்து கொண்ட பின்னர், உங்களால் உங்களுடைய கடைசி வாய்ப்பைப் பயன்படுத்திக் கொள்ள முடியும்.

தந்தை பிரம்மா கூறினார்: நீங்கள் சாகார் ரூபத்தால் பராமரிக்கப்பட்டீர்கள். இப்போது அவ்யக்த ரூபத்தால் பராமரிக்கப்படுகிறீர்கள். சாகார் ரூபத்தால் பராமரிக்கப்பட்டவர்களுக்குப், பல்வேறு நேரங்களில் பல வாய்ப்புக்கள் வழங்கப்பட்டன. அதேபோன்று, தேவதை ரூபத்திடமிருந்து அவ்யக்த பராமரிப்பைப் பெறுபவர்களுக்கும் இந்தக் கடைசிச் சந்தர்ப்பத்திற்காக விசேடமான உரிமை வழங்கப்பட வேண்டும். இதனாலேயே, தேவதை மற்றும் சாகார் ரூபங்கள் இரண்டினதும் பராமரிப்பைப் பெற்றவர்களில் இருந்து வேறுபட்டதாக தேவதை ரூபத்திடமிருந்து மட்டும் பராமரிப்பைப் பெறுகின்றவர்களுக்கு, சோதித்தலின் போது மதிப்பெண்களை வழங்குவதில் சிறிதளவு எல்லை அதிகமாகப் பேணப்படுகிறது. ஆரம்பத்தில் வந்தவர்களினதும், அவ்யக்த பராமரிப்பைப் பெறுபவர்களினதும் பரீட்சைத்தாள்களைச் சோதிக்கும்போது, பின்னர் வருபவர்களுக்கு 25% மேலதிக மதிப்பெண்கள் வழங்கப்பட்டன. இதனாலேயே, இந்தக் கடைசி வாய்ப்பை எவராலும் பெற்றுக் கொள்ள முடியும். உங்களுடைய ஆசனங்களில் அமருவதற்கான விசில் இன்னமும் ஊதப்படவில்லை. எனவே, இந்த வாய்ப்பைப் பெற்று உங்களுடைய ஆசனத்தைக் கோரிக் கொள்ளுங்கள்.

கர்நாடகாவைச் சார்ந்தவர்கள் ஆசனத்தைக் கோருவதில் கெட்டிக்காரர்கள். இங்கு முன்னணியில் ஆசனத்தில் நீங்கள் அமர்வதற்கு விரும்புவதைப் போன்று, இறுதி ஆசனத்திலும் முன்னணியில் இருங்கள். கர்நாடகாவைச் சார்ந்தவர்கள் இலகுவாகக் களிப்படைகிறார்கள். ஞானத்தின் இரகசியங்களைப் புரிந்து கொண்டு நீங்கள் சதா செயற்படுகிறீர்கள். நீங்கள் ஒருபோதும் குழப்பம் அடைவதில்லை. அச்சா.

தமது செயல்களை ராசியுத்தாகவும் (சகல இரகசியங்களையும் புரிந்து கொள்தல்), யோகியுத்தாகவும், யுக்தியுத்தாகவும் கொண்டிருப்பவர்களுக்கும், சதா மேன்மையான ஆத்மாக்களுக்கும், சதா சகல சக்திகளாலும் நிரம்பியிருப்பவர்களுக்கும், தந்தையின் சகவாசத்தால் நிறமூட்டப்பட்டிருப்பவர்களுக்கும், ஆன்மீக ஆத்மாக்களுக்கும், மகாதானிகளாகவும், மகத்தான புண்ணியாத்மாக்களாகவும் விளங்கும் குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

1. வெளிநாடுகளில் சேவை செய்வதில் வெற்றி அடைவதற்கு பாப்தாதாவின் சமீக்கைகள்.

வெளிநாடுகளில் சேவை செய்யும்போது, நீங்கள் குறிப்பாக மௌன சக்தியால் வெற்றி அடைவீர்கள். ஏனெனில் அங்கிருக்கும் ஆத்மாக்கள் இங்கும் அங்கும் ஒரு விநாடி அமைதியைத் தேடி அலைந்து கொண்டிருக்கிறார்கள். எனவே, அவ்வாறு அலைந்து திரியும் ஆத்மாக்களுக்கு முதலில் அமைதியை வழங்கிப் பின்னர் ஆன்மீக அன்பை வழங்குங்கள். மிகுந்த அன்புடன் அவர்களுக்கு அமைதி அனுபவத்தை வழங்குங்கள். அன்பு இல்லை. அமைதியும் இல்லை. எனவே, நீங்கள் எந்தவொரு நிகழ்ச்சியை ஒழுங்கு செய்தாலும், அனைத்திற்கும் முதலில், தந்தையின் உறவுமுறையில் அனுபவம் செய்யப்படும் அன்பைப் புகழுங்கள். அந்த ஆத்மாக்களுக்கும் தந்தைக்கும் இடையே அன்பான உறவுமுறையை ஏற்படுத்திய பின்னர், அவர்களுக்கு அமைதியின் அனுபவத்தை வழங்குங்கள். நீங்கள்

நாடகங்களை நடித்தாலென்ன அல்லது சொற்பொழிவுகளை ஆற்றினாலென்ன, அன்பினதும் அமைதியினதும் சொருபமாக இருப்பதன் சமநிலையைப் பேணுங்கள். இது பிரதானமான தலைப்பாக இருக்கட்டும். ஆனால் நீங்கள் ஏனைய வழிமுறைகளையும் அவர்களுக்கு அனுபவத்தை வழங்குவதற்கு உபயோகிக்க முடியும். உங்களுடைய சொற்பொழிவுகளிலும், நாடகங்களிலும், அதே அனுபவத்தை அவர்களுக்கு வழங்குங்கள். வெவ்வேறு வழிமுறைகளினூடாக அவர்கள் அதே விடயத்தை அனுபவம் செய்வதனால், அது அவர்களுக்குள் பதிந்து விடும். நீங்கள் பெரிய அல்லது சிறிய நிகழ்ச்சிகளை நடத்த முடியும். பெரிய நிகழ்ச்சியை நடத்துவதற்கு முன்னர், பல்வகையான ஆத்மாக்களுடனும் நெருங்கிய தொடர்பை உருவாக்குங்கள். பின்னர் என்ன நிகழும்? பல்வகையான தொழிற்புறங்களைச் சார்ந்தவர்களுக்குச் சேவை செய்வதன் மூலம், சகல வகையான ஆத்மாக்களும் இதில் அங்கம் வகிப்பார்கள். அவர்கள் ஒத்துழைப்பார்கள். நிகழ்ச்சியும் களைகட்டும். எந்தவொரு நிலையிலும், பல்வகை எப்போதும் நல்லதாக இருக்கும். வெவ்வேறு பிரிவிலுள்ள ஆத்மாக்களுடன் முன்கூட்டியே தொடர்பினை ஏற்படுத்திக் கொள்ளும்போது, எந்தவொரு பணியும் வெற்றி அடையும். வெளிநாடுகளில் சேவை செய்வதற்குக் கருவிகள் ஆகியிருப்பவர்களுக்கு அவர்களின் விசேட சேவைக்காகவும், அன்பிற்காகவும், பாப்தாதா பலமில்லியன் மடங்கு அன்பையும் நினைவுகளையும் வழங்குகிறார்.

2. ஞானத்தின் திறவுகோலை உபயோகிப்பதன் மூலம், உங்களால் பாக்கியப் பொக்கிஷங்களைப் பெற முடியும்.

சங்கமயுகத்தில், உங்களுடைய பாக்கியத்தை உருவாக்குதலுக்காக நீங்கள் ஞானம் என்ற திறவுகோலைப் பெறுகிறீர்கள். இந்தத் திறவுகோலை உபயோகித்து, நீங்கள் விரும்பிய அளவிற்கு உங்களுடைய பாக்கியத்தை உருவாக்கிக் கொள்ளுங்கள். நீங்கள் விரும்பிய அளவிற்குப் பல பாக்கியப் பொக்கிஷங்களைப் பெற்றுக் கொள்ளுங்கள். இந்தத் திறவுகோலை உபயோகிப்பதில் நீங்கள் அனைவரும் புத்திசாலிகள். நீங்கள் இந்தத் திறவுகோலைப் பெற்றுச் செழிப்பானவர் ஆகுகிறீர்கள். நீங்கள் மிகுந்த செழிப்பானவர் ஆகும் அளவிற்குச் சந்தோஷமானவராகவும் இருக்கிறீர்கள். நீருற்றில் இருந்து நீர் வெளிவருவதை நீங்கள் அனைவரும் பார்த்திருப்பீர்கள். அதேபோன்று, உங்களுடைய சந்தோஷம் என்ற அநாதியான நீருற்று, ஒருபோதும் நிற்காமல் சதா பாய்ந்து கொண்டேயிருக்கட்டும். அனைவரினதும் பாக்கிய நட்சத்திரத்தைப் பார்க்கும்போது, பாப்தாதா எப்போதும் சந்தோஷம் அடைகிறார்.

அவ்யக்த பாப்தாதா பொறியியலாளர்களின் குழுவொன்றைச் சந்திக்கிறார்:

பொறியியலாளர் என்றால் திட்டமிடும் புத்தியைக் கொண்டவர் என்று அர்த்தமாகும். ஒரு பொறியியலாளர் எப்போதும் தனது திட்டத்தைச் செய்து, பின்னர் பணியை ஆற்றுவார் ஆவார். எனவே, பொறியியலாளர்களின் குழு என்றால், ஆன்மீகத் திட்டமிடும் புத்தியைக் கொண்ட குழு என்று அர்த்தமாகும். நீங்கள் அவ்வாறானவர்களா? நீங்கள் இந்த ஆன்மீக சேவையில் திட்டமிடும் புத்திகளுடன் சேவை செய்வதற்காகத் திட்டங்களைச் செய்கிறீர்களா? நீங்கள் புதிய திட்டங்களைச் செய்கிறீர்களா அல்லது ஏற்கனவே உள்ளதொரு திட்டத்தை நடைமுறைப்படுத்துகிறீர்களா? திட்டமிடும் புத்திகளால் திட்டங்களைச் செய்யாமல் இருக்க முடியாது. ஒருவரின் பணி என்னவாக இருந்தாலும், உணராமலேயே அவர்கள் அதைச் செய்வதில் மும்முரமாக இருப்பார்கள். எனவே, நீங்கள் எப்போதும் அந்தத் திணைக்களத்திலேயே கவனம் செலுத்துகிறீர்கள். நீங்கள் என்ன செய்ய வேண்டும், எவ்வாறு அதைச் செய்ய வேண்டும், அதில் எவ்வாறு வெற்றி அடைவது, வளர்ச்சியை ஏற்படுத்துவதற்கு என்ன வழிமுறையை உபயோகிப்பது - இதுவே ஒரு பொறியியலாளரின் பணி, அப்படியல்லவா? எனவே, ஆன்மீகப் பொறியியலாளர்களான நீங்கள் ஒழுங்கு முறையுடன் இறை சேவையில் விரிவாக்கம் நிகழ்வதற்குத் திட்டத்தைச் செய்ய வேண்டும். அனைவரும் தமது புதிய திட்டங்களைத் தயாராக வைத்திருந்தால், பல திட்டங்களுடன், புதிய உலகம் சீக்கிரமாக வந்துவிடும். இப்போது, குறைந்தளவு செலவில் மகத்தான வெற்றி ஏற்படுவதற்குத் திட்டத்தை உருவாக்குங்கள். ஒரு துளி சக்கரின் பெரியதொரு விளைவை ஏற்படுத்துகிறது. அதேபோன்று, உங்களுடைய திட்டம் சக்திவாய்ந்ததாக இருக்க வேண்டும். அதேவேளை, சிக்கனமாகவும் இருக்க வேண்டும். இன்றைய உலகில், சிக்கனமாகவும், சக்திவாய்ந்ததாகவும் இருத்தல் அவசியமானதாகும். ஆன்மீக அரசாங்கத்தின் பொறியியலாளர்களான நீங்கள், இத்தகைய திட்டங்களைச் செய்கிறீர்கள். தற்காலத்தில், ஒரு தொழிலகத்தில் பலருக்குத் தொழில்வாய்ப்பு கிடைப்பதற்கான திட்டங்களை அவர்கள் சிந்திக்கிறார்கள். இங்கும், திட்டங்கள் சிக்கனமானவையாக இருக்க வேண்டும். பலர் செய்தியைப் பெற வேண்டும். அங்கு அவர்கள் பலருக்கு ஜீவனோபாயத்தைத் தேடித் தருவதற்கு முயற்சி செய்வதைப் போன்று, இங்கும், பலர் செய்தியைப் பெற வேண்டும். இங்கு, பல பொறியியலாளர்கள் தேவைப்படுகிறார்கள். ஏனெனில் சத்தியயுகத்தில் பொறியியலாளர்கள் மிக அழகான பலதையும் குறுகிய காலத்தில் உருவாக்குவார்கள். எனவே, அதற்கான சம்ஸ்காரங்கள் இங்கேயே தேவைப்படுகின்றன, அல்லவா? அப்போது மட்டுமே இத்தகைய திட்டங்கள் செய்யப்படும். நீங்கள் ஓர் அரசர் ஆகினாலும், அனைத்தையும் செய்விப்பதுடன், உங்கள் யோசனைகளையும் தெரிவிப்பீர்கள். எனவே, புதிய உலகிற்கான திட்டங்களை உருவாக்குவதற்கும், சேவையில் வெற்றி பெறுவதற்கும் பொறியியலாளர்கள் தேவைப்படுகிறார்கள். எனவே, நீங்கள் எவ்வளவு முக்கியம் வாய்ந்தவர்கள் ஆவீர்கள்! ஆகவே, நீங்கள் எவ்வளவு முக்கியமானவர்கள் என்பதைக் கருத்தில் கொண்டு நீங்கள் செயற்படுகிறீர்களா? நீங்கள் வெற்றியின் அத்தாட்சியை வழங்க வேண்டும்

என்று நீங்கள் ஒவ்வொருவரும் சிந்திக்க வேண்டும். நீங்கள் ஒவ்வொருவரும் புதிய திட்டங்களைச் செய்ய வேண்டும். அனைத்திற்கும் முதலில், உங்களுடைய சொந்தப் பிராந்தியங்களில் அவற்றை நடைமுறைப்படுத்துங்கள். பின்னர், முழு உலகமும் உங்களைப் பிரதி செய்யும். நீங்கள் சிக்கனமாக இல்லாததே, திட்டங்கள் அனுமதியைப் பெறாததற்கான காரணமாகும். சிக்கனமும், திட்டங்களால் வெற்றியும் ஏற்படுமாயின், அனைவரும் திட்டங்களுக்கு அனுமதி வழங்குவார்கள். 60 பொறியியலாளர்கள் 60 திட்டங்களை உருவாக்கினால், 1980 இலேயே சம்பூரணம் நிகழும். சம்பூரணம் என்பது ஒரு விநாடியில் இடம்பெற மாட்டாது. மாற்றம் என்பது படிப்படியாகவே நிகழும். எவ்வாறாயினும், அது ஆரம்பம் ஆகட்டும். புதிய உலகம் இப்போது வரவுள்ளது என்ற சத்தம், ஒவ்வொருவரின் இதயங்களிலும் ஒலிக்கட்டும். விஞ்ஞானிகள் சந்திரனுக்குச் சென்று, அதன் தரிசனத்தைக் காட்டியுள்ளதைப் போன்று, அனைவரும் சந்திரனில் ஒரு துண்டு நிலத்தை வாங்குவதற்கு ஆயத்தங்களைச் செய்வதைப் போன்று, குறைந்த பட்சம், மௌன சக்தியைக் கொண்டிருப்பவர்கள் புதிய உலகில் நிலத்தை வாங்குவதற்கான ஆயத்தங்களைச் செய்ய ஆரம்பிக்க வேண்டும். குறைந்தபட்சம், பதிவுகளாவது செய்யப்பட வேண்டும். விஞ்ஞானத்தின் எந்தவொரு கண்டுபிடிப்பும், முதலில் பரிசோதனைக்கூடத்தில் செய்யப்பட்டுப் பின்னர் அறிவிக்கப்படுவதைப் போன்று, அனைத்திற்கும் முதலில், உங்களுடைய பிராந்தியத்திலுள்ள பரிசோதனைக்கூடத்தில் அந்தத் திட்டங்களை உபயோகியுங்கள். அதன்பின்னர், அனைவரும் அதை ஏற்றுக் கொள்வார்கள். திட்டங்களில் நடைமுறை வெற்றி ஏற்பட வேண்டும். கண்காட்சிகளையும், மேளாக்களையும் பார்த்தவர்களுக்கு, புதிய திட்டங்கள் தேவையாகும். புதியதொரு கவர்ச்சி தேவையாக உள்ளது. எனவே, திட்டமிடும் புத்தியைக் கொண்டவராகி, திட்டங்களைச் செய்யுங்கள். நாடகத்தின்படி நீங்கள் எத்தகைய திறமையைப் பெற்றிருந்தாலும், அந்தத் திறமையை உபயோகியுங்கள். அதாவது, விசேடமானதொரு அதிர்ஷ்டலாபத்தை வெல்லுங்கள். புதிய வசதிகளை உருவாக்குவதற்கான திட்டத்தை மேற்கொள்ளுங்கள். உங்களுடைய குறிப்புப் புத்தகங்களில் அன்றி, அது நடைமுறையில் செய்யப்பட வேண்டும். அங்கு திட்டங்கள் காகிதங்களிலேயே உள்ளன. ஆனால் இவை நடைமுறைத் திட்டங்கள் ஆகும். அச்சா.

அவ்யக்த பாப்தாதா நீதிபதிகளையும் சட்டத்தரணிகளையும் கொண்டதொரு குழுவைச் சந்திக்கிறார்:

நீங்கள் அனைவரும் உங்களையும் விடுவித்து (சுதந்திரமாக்கி), ஏனைய பல ஆத்மாக்களையும் அவர்களின் பந்தனங்கள் பலவற்றில் இருந்தும் விடுவிக்கும் சேவையில் சதா மும்முரமாக ஈடுபட்டிருக்கிறீர்களா? எங்கேயாவது அகப்பட்டுக் கொண்டுள்ள ஒருவரை விடுவிப்பதே உங்கள் அனைவரினதும் லௌகீகத் தொழிலாகும். எவரையாவது விடுவிப்பவர்களைக் கொண்டதாக இந்த முழுக் குழுவும் இருக்கிறதா? அங்கு அந்த அரசாங்கத்தின் சார்பாக, அகப்பட்டுள்ளவர்களை நீங்கள் விடுவிக்கிறீர்கள். அல்லது, விகாரத்தின் ஆதிக்கத்தினால் ஒருவர் தீங்கானதொன்றைச் செய்யும்போது நீங்கள் அவரை விடுவிக்கிறீர்கள் அல்லது சிறையில் அடைக்கிறீர்கள். சிலவேளைகளில் அது சத்தியமாக இருக்கிறது. சிலவேளைகளில் அது பொய்களாக இருக்கிறது. இங்கு, இந்த ஆன்மீகப் பணியில், நீங்கள் சதா ஒவ்வொரு ஆத்மாவையும் விடுவிப்பவர்கள் ஆவீர்கள். நீங்கள் எத்தனை ஆத்மாக்களை விடுவித்திருக்கிறீர்கள்? இன்று அந்தப் பெறுபேற்றைப் பார்ப்பதற்குரிய தினமாகும். எனவே, நீங்கள் எத்தனை பேரை விடுவித்திருக்கிறீர்கள்? நீங்கள் அந்தச் சேவையை இறைசேவைக்காகவே செய்கிறீர்கள். இல்லாவிடின், பாண்டவர்கள் அவர்களுக்குச் சேவை செய்வதற்காக ஏன் நேரம் ஒதுக்க வேண்டும்? இந்தச் சேவையில் அனுகூலத்தைப் பெறுவதற்காகவே, நீங்கள் மறைமுகமான சேவையாளர்கள் ஆகிச் சேவை செய்கிறீர்கள். பாண்டவர்கள் மறைமுகமாகச் சேவை செய்தார்கள் என்று நினைவுகூரப்படுகிறது. அவர்கள் நீர் நிர்ப்புவதற்கோ அல்லது எவருடைய பாதங்களைப் பிடித்து விடுவதற்கோ செல்லவில்லை. ஆனால் அவர்கள் இராச்சியத்தை மாற்றுவதற்காக மறைமுகமான ஆடையில் சேவகர்களாகச் சென்றார்கள். அதேபோன்று, நீங்களும் உலக இராச்சியத்தை மாற்றுவதற்காக மறைமுகமான முறையில் சென்றிருக்கிறீர்கள். எனவே, நீங்கள் சதா இந்தப் பணியில் ஈடுபட்டிருக்கிறீர்களா? லௌகீகச் சேவை என்றால் உங்களுடைய தொடர்புகளை அதிகரிப்பதற்கான சேவை ஆகும். இந்த இலக்கைக் கொண்டிருப்பதன் மூலம், நீங்கள் சதா அந்தத் தகைமைகளைப் பெறுவதில் ஈடுபட்டிருப்பீர்கள். இப்போது, ஒவ்வொரு பிரிவும் தமக்குச் சமமாக இருப்பவர்களின் எண்ணிக்கையை அதிகரிக்க வேண்டும். ஏனெனில், ஒவ்வொரு பிரிவிலும் இருப்பவர்கள், உங்களுடைய சக பணியாளர்களுக்கு இதைப் பற்றிக் கூறவேண்டியது அவசியம் என்று தமது பிரிவுகளுக்கு நிச்சயமாக முறைப்பாடு செய்வார்கள்.

தொடர்ந்து வாய்ப்பைப் பயன்படுத்தி, இரட்டைச் சேவை செய்யுங்கள். உங்களுடன் தொடர்பில் வருகின்ற ஆத்மாக்கள் அனைவரையும் தந்தையுடன் தொடர்பில் கொண்டு வாருங்கள். உங்களுடைய லௌகீகப் பணியினூடாகவும், இறை சேவையினூடாகவும் உங்களுடைய ஒத்துழைப்பை வழங்குங்கள். அவர்களுக்கு சந்தோஷத்தினதும், அமைதியினதும் பாதையைக் காட்டுங்கள். அப்போது உங்கள் ஒவ்வொருவரையும் அனைவரும் மகத்தான புண்ணியாத்மாவாகக் காண்பார்கள். அச்சா.

ஆசீர்வாதம்: நீங்கள் தந்தை பிரம்மாவைப் போன்று, மேன்மையான துறவியாகி, “நான்” என்ற எந்தவிதமான உணர்வையும் முடிப்பீர்களாக.
உறவுமுறைகளையும், பௌதீகமான சௌகரியங்களையும் முடிப்பது பெரிய விடயமல்ல. ஆனால், சகல பணிகளிலும், எண்ணங்களிலும் மற்றவர்களை உங்களுக்கு முன்னால் வைத்திருக்கும் நோக்கம், அதாவது, சுயத்தின் எந்தவிதமான உணர்வுகளையும் முடித்து, மற்றவர்களை முதலில் செல்ல விடுதல் மேன்மையான துறவறம் ஆகும். இது சுயத்தின் உணர்வுகளை முடித்தல் எனப்படுகிறது. தந்தை பிரம்மா எப்போதும் குழந்தைகளைத் தனக்கு முன்னாலேயே வைத்தார். “நான் முன்னால் செல்ல வேண்டும்” என்று சிந்திப்பதை அவர் எப்போதும் துறந்திருந்தார். இந்தத் துறவறத்தால், அவர் அனைவருக்கும் முன்னால் செல்கின்ற, அதாவது, முதலாம் இலக்கத்தைக் கோருகின்ற பலனைப் பெற்றார். அதே வகையில் தந்தையைப் பின்பற்றுங்கள்.

சுலோகம்: மற்றவர்களில் உடனடியாகக் குறைகாணுதலும், துன்பத்தை விளைவிக்கும் ஒரு ரூபமே ஆகும்.

ஓம் சாந்தி